

## উত্তৰ পূর্বাঞ্চলৰ বাজ্যসমূহৰ বিধায়িনী প্ৰক্ৰিয়াৰ বিষয়াসকলৰ প্ৰশিক্ষণ কাৰ্যসূচী

দিছপুৰ, ০৭ জুলাই : “উত্তৰ পূর্বাঞ্চলৰ বাজ্যকেইখনৰ বিধায়িনী প্ৰক্ৰিয়াৰ বিষয়াসকলৰ বাবে প্ৰশ্ন, বিধি আৰু ট্ৰেল কাৰ্যালয় ইত্যাদি বিষয়ৰ সৈতে সম্পৰ্কীত বিষয়াসকলৰ বাবে সামৰ্থ বিকাশ” শীৰ্ষক এক প্ৰশিক্ষণ কাৰ্যসূচী আজি অনুষ্ঠিত হয়। সংসদীয় অধ্যয়ন, প্ৰশিক্ষণ আৰু গবেষণাৰ উত্তৰ পূৰ্ব আঞ্চলিক প্ৰতিষ্ঠান (এনইআৰআইপিএছটিআৰ)ৰ উদ্যোগত আৰু গণতন্ত্ৰৰ বাবে সংসদীয় গবেষণা আৰু প্ৰশিক্ষণ প্ৰতিষ্ঠান চমুকৈ প্ৰাইডৰ সহযোগত গুৱাহাটীস্থ “এনইআৰআইপিএছটিআৰ”ত আজি শুভাৰম্ভণী অনুষ্ঠিত হয়। প্ৰশিক্ষণ কাৰ্যসূচীত উপস্থিত থকা উত্তৰ পূর্বাঞ্চলৰ বাজ্য কেইখনৰ বিধায়িনী প্ৰক্ৰিয়াৰ বিষয়াসকলক উদ্দেশ্য অসম বিধান সভাৰ অধ্যক্ষ বিশ্বজিৎ দৈমাৰীয়ে কয় যে আজিৰ দিনটোতে এনইআইপিএছটি আৰয়ে ২৫ বছৰ সম্পূৰ্ণ কৰিলে। এই শুভ দিনত প্ৰশিক্ষণ কাৰ্য আৰম্ভ কৰাটো সঁচাকৈয়ে সৌভাগ্য। জ্ঞান অৰ্জন কৰিবলৈ প্ৰশিক্ষণ খুবেই দৰকাৰী। বিধায়িনী প্ৰক্ৰিয়া অব্যাহত ৰাখিবলৈ প্ৰশিক্ষণ লাগিবাহি। প্ৰশাসন ব্যৱস্থা পিৰামিডৰ দৰেই। প্ৰশিক্ষণৰ অন্তত বিধায়িনী প্ৰক্ৰিয়াৰ বিষয়াসকলক এবাৰ বিধানসভা পৰিদৰ্শন কৰিবলৈ অসম বিধানসভাৰ অধ্যক্ষ বিশ্বজিৎ দৈমাৰীয়ে অনুৰোধ জনায়।

### একেদৰে প্ৰশিক্ষণ কাৰ্যসূচী

ৰ উদ্বোধন কৰি সংসদীয় অধ্যয়ন, প্ৰশিক্ষণ আৰু গবেষণাৰ উত্তৰ পূৰ্ব আঞ্চলিক প্ৰতিষ্ঠানৰ সভাপতি তথা অৰণ্যাচল প্ৰদেশ বিধান সভাৰ অধ্যক্ষ পাছাং দৰ্জি ছোনাই বিধায়িনী প্ৰক্ৰিয়াৰ বিষয়াসকলে বিধানসভাৰ সৈতে প্ৰত্যক্ষভাবে জড়িত বিধায়িনী প্ৰক্ৰিয়াৰ কাম কাজ সমূহ কিদৰে সুন্দৰ আৰু নিয়াৰিকৈ বিধিসম্মতৰূপত সম্পাদন কৰিব লাগে সেই সন্দৰ্ভত অতি সৰলভাৱে উপস্থাপন কৰে। একেদৰে লোকসভা সচিবালয়ৰ অতিৰিক্ত সচিব প্ৰসেনজিৎ সিঙ্গেও বিধানসভাৰ বিষয়াসকলে প্ৰশ্ন, আইন সম্পৰ্কীয় প্ৰক্ৰিয়া আদি বিষয়সমূহ কিদৰে শুন্দৰ ৰূপত কৰিব লাগে সেই সম্পৰ্কীয় বিভিন্ন উদাহৰণ, উদ্ভৃতিৰে বিষয়াসকলক প্ৰশিক্ষণ প্ৰদান কৰে। ইপিনে আদৰণি ভাষণ প্ৰদান কৰে সংসদীয় অধ্যয়ন, প্ৰশিক্ষণ আৰু গবেষণাৰ উত্তৰ-পূৰ্ব আঞ্চলিক প্ৰতিষ্ঠানৰ সঞ্চালক তথা অসম বিধান সভাৰ প্ৰধান সচিব হেমেন দাসে। আদৰণি ভাষণত সঞ্চালক দাসে কয় যে দীঘলীয়া বিৰতিৰ পিছত উত্তৰ পূর্বাঞ্চলৰ বিধায়িনী প্ৰক্ৰিয়াৰ বিষয়াসকলৰ বাবে প্ৰশিক্ষণ কাৰ্যসূচী আয়োজন কৰিব পৰাটো সঁচাকৈয়ে গৌৰৱৰ বিষয়। তাৰ বাবে অসম বিধানসভাৰ অধ্যক্ষ, এনইআৰআইপিএছটিআৰ সভাপতি পাছাং দৰ্জি ছোনাইৰ ওচৰত কৃতজ্ঞ। তেওঁলোকৰ উৎসাহ, সাহস আৰু প্ৰেৰণাৰ বাবে আজি এইখনি সন্তুষ্টি হৈছে। প্ৰাইডৰ জৰিয়তেও লোকসভা সচিবালয়ত ভাৰ্চুৱেল আৰু অনলাইন প্ৰশিক্ষণৰ ব্যৱস্থা কৰা হ'ব। অনুষ্ঠানৰ শেষত প্ৰাইডৰ সঞ্চালক ড° সীমা কৌৰ সিঙ্গে শলাগৰ শৰাই আগবঢ়ায়।

এই প্ৰশিক্ষণ অনুষ্ঠানত অসম বিধানসভাৰ উপাধ্যক্ষ ড° নোমল মণি, বিধানসভাৰ সচিব দুলাল পেঁগু, অৰণ্যাচল বিধানসভাৰ সচিব কাকু হাৰুং তথা বিধানসভাৰ বিষয়া-কৰ্মচাৰীসকল উপস্থিত থাকে।